

1. ആവശ്യം എന്നതുകൊണ്ട് എന്താണ് അർത്ഥമാക്കുന്നത്?

ഉത്തരം :

- വിവിധ സാധനങ്ങളുടെയും സേവനങ്ങളുടെയും ശരിയായ ഉപയോഗത്തിലൂടെയാണ് ആവശ്യങ്ങൾ നിറവേറ്റുന്നത്.

2. വ്യത്യസ്ത തരം ആവശ്യങ്ങൾ എന്തൊക്കെയാണിത്?

ഉത്തരം :

- അടിസ്ഥാന ആവശ്യങ്ങളും സന്തോഷ ദായക ആവശ്യങ്ങളുമാണ് രണ്ട് തരം ആവശ്യങ്ങൾ.
- ഭക്ഷണം, വസ്ത്രം, പാർപ്പിടം തുടങ്ങിയ ജീവിതത്തിന്റെ നിലനിൽപ്പിന് ആവശ്യമായ ആവശ്യങ്ങളെ അടിസ്ഥാന ആവശ്യങ്ങൾ എന്ന് വിളിക്കാം
- നമ്മുടെ ജീവിതത്തെ കൂടുതൽ സുഖകരവും സന്തോഷകരവുമാക്കുന്ന ചില ആവശ്യങ്ങളുണ്ട്. ഇവയെ സന്തോഷ ദായക ആവശ്യങ്ങൾ എന്ന് വിളിക്കുന്നു
- ആഡംബര കാറുകൾ, വിലയേറിയ ആഭരണങ്ങൾ, വിലയേറിയ വസ്ത്രങ്ങൾ എന്നിവയാണ് തൃപ്തിപ്പെടുത്തുന്ന ആവശ്യങ്ങളുടെ ഉദാഹരണങ്ങൾ.

3. ആവശ്യങ്ങളുടെ സവിശേഷതകൾ എന്തൊക്കെയാണ്?

ഉത്തരം :

- മനുഷ്യന്റെ ആവശ്യങ്ങൾ വൈവിധ്യപൂർണ്ണവും എണ്ണമറ്റതുമാണ്
- ചില ആവശ്യങ്ങൾ ഒറ്റയ്ക്കും മറ്റുള്ളവ കൂട്ടായ പരിശ്രമത്തിലൂടെയും നിറവേറ്റാൻ കഴിയും
- ഒരിക്കൽ നിറവേറ്റിയ ആവശ്യം ആവർത്തിക്കപ്പെടാം
- ആവശ്യങ്ങൾ സമയം, സ്ഥലം, വ്യക്തികൾ എന്നിവയെ ആശ്രയിച്ച് വ്യത്യാസപ്പെടുന്നു
- മനുഷ്യന്റെ പുരോഗതിക്കൊപ്പം ആവശ്യങ്ങളും മാറുന്നു
- പുരോഗതിക്കൊപ്പം ആവശ്യങ്ങളും വർദ്ധിക്കുന്നു. എന്നാൽ ആവശ്യങ്ങൾക്ക് ആനുപാതികമായി വിഭവങ്ങൾ വർദ്ധിച്ചേക്കില്ല.

4. സാധനങ്ങളുടെയും സേവനങ്ങളുടെയും ഉൽപാദന പ്രക്രിയയുമായി ബന്ധപ്പെട്ട് ഒരു രാജ്യം നേരിടുന്ന മൂന്ന് അടിസ്ഥാന സാമ്പത്തിക പ്രശ്നങ്ങൾ എന്തൊക്കെയാണ്?

ഉത്തരം :

• എന്ത് ഉൽപാദിപ്പിക്കണം?

- ലഭ്യമായ വിഭവങ്ങൾ ഉപയോഗിച്ച് എന്ത് ഉൽപാദിപ്പിക്കണമെന്ന് ഓരോ രാജ്യവും മുൻഗണന നൽകണം
- എന്ത് ഉൽപാദിപ്പിക്കണമെന്ന് തീരുമാനിച്ചുകഴിഞ്ഞാൽ, എത്ര ഉൽപാദിപ്പിക്കണം എന്ന ചോദ്യം പ്രസക്തമാകും.
- ഭക്ഷ്യക്ഷാമം നേരിടുന്ന ഒരു രാജ്യം ലഭ്യമായ വിഭവങ്ങളുടെ വലിയൊരു പങ്ക് ഭക്ഷ്യോൽപാദനത്തിനായി നീക്കിവയ്ക്കേണ്ടിവരും

• എങ്ങനെ ഉൽപ്പാദിപ്പിക്കണം?

• തൊഴിൽ തീവ്ര സാങ്കേതികരീതി, മൂലധനതീവ്ര സാങ്കേതിക രീതി എന്നിങ്ങനെ രണ്ട് തരം ഉൽപ്പാദന രീതികളുണ്ട്.

• കൂടുതൽ അധ്വാനവും കുറഞ്ഞ മൂലധനവും ഉപയോഗിച്ച് ഉൽപ്പാദിപ്പിക്കുന്ന രീതിയെ തൊഴിൽ തീവ്ര സാങ്കേതികരീതി എന്ന് വിളിക്കുന്നു.

• കൂടുതൽ മൂലധനവും കുറച്ച് തൊഴിൽ ശക്തി ഉപയോഗിച്ച് ഉൽപ്പാദിപ്പിക്കുന്ന രീതിയെ മൂലധനതീവ്ര സാങ്കേതിക രീതി എന്ന് വിളിക്കുന്നു.

(തൊഴിൽ തീവ്ര സാങ്കേതിക വിദ്യയുടെയും മൂലധന തീവ്ര സാങ്കേതിക വിദ്യയുടെയും പ്രത്യേകതകൾ എന്തൊക്കെയാണ്)

തൊഴിൽ തീവ്ര സാങ്കേതിക വിദ്യയുടെ പ്രത്യേകതകൾ

- കൂടുതൽ തൊഴിലാളികളെ ഉൾപ്പെടുത്തി ഉൽപ്പാദനം
- കുറഞ്ഞ തോതിലുള്ള മൂലധന ഉപയോഗം
- കൂടുതൽ സമയം ആവശ്യമുള്ള ഒരു ഉൽപ്പാദന രീതി
- പരിസ്ഥിതി സൗഹൃദ ഉൽപ്പാദന രീതി
- സാങ്കേതികവിദ്യയുടെ കുറഞ്ഞ ഉപയോഗം

മൂലധന തീവ്ര സാങ്കേതിക വിദ്യയുടെ പ്രത്യേകതകൾ

- തൊഴിലാളികളുടെ ആവശ്യകത യിലെ കുറവ്
- കൂടുതൽ മൂലധന നിക്ഷേപം ഉപയോഗിക്കുന്നു
- ഉൽപ്പാദനക്ഷമത ഉറപ്പാക്കുന്നു
- സാങ്കേതികവിദ്യയെ കൂടുതൽ ആശ്രയിച്ചിരിക്കുന്നു
- ഉൽപ്പാദനത്തിന് കുറഞ്ഞ സമയം

• ആർക്കുവേണ്ടിയാണ് ഉൽപ്പാദിപ്പിക്കേണ്ടത്?

- ജനങ്ങളുടെ ആവശ്യങ്ങൾ നിറവേറ്റുന്നതിന് വേണ്ടി ആയിരിക്കണം ഉല്പാദനം നടത്തേണ്ടത് .
- ലഭ്യമായ വിഭവങ്ങൾ സമൂഹത്തിലെ എല്ലാവർക്കും പ്രയോജനപ്പെടുന്ന തരത്തിൽ ഉപയോഗപ്പെടുത്തുന്ന വിധത്തിൽ ഉൽപ്പാദന പ്രവർത്തനങ്ങൾ ആസൂത്രണം ചെയ്യണം
- ഉൽപ്പാദിപ്പിക്കുന്ന ഉൽപ്പന്നങ്ങൾ (റേഷൻ ഷോപ്പ്) പൊതുവിതരണ സംവിധാനം (PDS) വഴി വിതരണം ചെയ്യുന്നു

5. ഉൽപ്പാദന ഘടകങ്ങൾ എന്തൊക്കെയാണ്?

ഉത്തരം:

• ഭൂമി, തൊഴിൽ, മൂലധനം, സംഘടന തുടങ്ങിയ ഉൽപ്പാദന ഘടകങ്ങളുടെ ഒരുമിച്ചുള്ള പ്രവർത്തനത്തിലൂടെയാണ് ചരക്കുകളും സേവനങ്ങളും ഉൽപ്പാദിപ്പിക്കുന്നത്

• ഉൽപ്പാദന ഘടകങ്ങളുടെ വിഹിതത്തിനനുസരിച്ച് അവയുടെ മൂല്യം വിതരണം ചെയ്യേണ്ടതുണ്ട്.

• ഭൂമിക്ക് പാട്ടുമായും തൊഴിലിന് വേദനമായും മൂലധനത്തിന് പലിശയായും സംഘടനത്തിന് ലാഭമായും ഉൽപ്പന്ന മൂല്യം വിതരണം ചെയ്യേണ്ടതാണ്

6. സമ്പദ്വ്യവസ്ഥ എന്താണ്? അല്ലെങ്കിൽ സമ്പദ്വ്യവസ്ഥയെ നിർവചിക്കുക?

ഉത്തരം :

- ഒരു രാജ്യം വിവിധ സാധന സേവനങ്ങളുടെ ഉൽപാദനം വിതരണം ഉപഭോഗം എന്നിവ ക്രമീകരിക്കുന്ന രീതിയാണ് സമ്പദ്വ്യവസ്ഥ.
- ലഭ്യമായ വിഭവങ്ങളുടെ ഉപയോഗത്തിലൂടെ മനുഷ്യന്റെ ആവശ്യങ്ങൾ നിറവേറ്റുക എന്നതാണ് ഓരോ സമ്പദ്വ്യവസ്ഥയുടെയും ധർമ്മം.

7. സമ്പദ്വ്യവസ്ഥയുടെ ഏതെങ്കിലും നാല് സവിശേഷതകൾ എഴുതുക?

ഉത്തരം :

- സമ്പദ്വ്യവസ്ഥ മനുഷ്യനിർമ്മിതമാണ്
- സമ്പദ് വ്യവസ്ഥ മാറ്റങ്ങൾക്ക് വിധേയമാണ്
- ഉൽപാദനം, വിതരണം, ഉപഭോഗം എന്നിവയാണ് സമ്പദ്വ്യവസ്ഥയിലെ പ്രധാന പ്രവർത്തനങ്ങൾ

8. മൂന്ന് വ്യത്യസ്ത തരം സമ്പദ്വ്യവസ്ഥകൾ ഏതൊക്കെയാണ്, ഓരോന്നും വിശദീകരിക്കുക?

ഉത്തരം :

- മുതലാളിത്ത സമ്പദ്വ്യവസ്ഥ, സോഷ്യലിസ്റ്റ് സമ്പദ്വ്യവസ്ഥ മിശ്ര സമ്പദ്വ്യവസ്ഥ.

മുതലാളിത്ത സമ്പദ്വ്യവസ്ഥ

- ഉൽപാദന ഘടകങ്ങളുടെ ഉടമസ്ഥാവകാശം വ്യക്തികളിൽ കേന്ദ്രീകരിച്ചിരിക്കുന്ന ഒരു സമ്പദ്വ്യവസ്ഥയാണിത്
- എല്ലാ വ്യക്തികൾക്കും സ്വന്തം കൈവശം വെക്കാൻ അവകാശമുണ്ട്
- പരമാവധി ലാഭം എന്നതാണ് ലക്ഷ്യം
- പരിമിതമായ സർക്കാർ ഇടപെടൽ
- വ്യവസായ സ്ഥാപനങ്ങൾക്കിടയിലുള്ള മത്സരം

സോഷ്യലിസ്റ്റ് സമ്പദ്വ്യവസ്ഥ

- എല്ലാ ഉൽപാദക ഘടകങ്ങളുടെയും ഉടമസ്ഥാവകാശവും നിയന്ത്രണവും ഗവൺമെന്റിൽ നിക്ഷിപ്തമായിരിക്കുന്നതിനെയാണ് സോഷ്യലിസ്റ്റ് സമ്പദ് വ്യവസ്ഥ എന്ന് പറയുന്നത്
- ഉൽപാദന ഘടകങ്ങളുടെ ഉടമസ്ഥാവകാശം സർക്കാരിൽ നിക്ഷിപ്തമാണ്
- സാമൂഹികക്ഷേമമാണ് പ്രധാന ലക്ഷ്യം
- വിപണിയുടെ മേലുള്ള സർക്കാരിന്റെ നിയന്ത്രണം

മിശ്ര സമ്പദ്വ്യവസ്ഥ.

• മുതലാളിത്ത സമ്പദ്വ്യവസ്ഥയുടെയും സോഷ്യലിസ്റ്റ് സമ്പദ്വ്യവസ്ഥയുടെയും ചില സവിശേഷതകൾ ഒരുമിച്ചു കാണാൻ കഴിയുന്ന ഒന്നാണ് മിശ്ര സമ്പദ്വ്യവസ്ഥ.

- സ്വാതന്ത്ര്യാനന്തരം ഇന്ത്യ ഒരു മിക്സ്ഡ് എക്കണോമി ആണ് സ്വീകരിച്ചിട്ടുള്ളത്
- സ്വകാര്യ, പൊതുമേഖലകളുടെ സഹവർത്തിത്വം
- ലാഭക്ഷമതയും സാമൂഹിക ക്ഷേമവും പ്രധാന ലക്ഷ്യങ്ങളായി മാറുന്നു
- സാമ്പത്തിക പ്രവർത്തനങ്ങളിൽ വ്യക്തി സ്വാതന്ത്ര്യം
- ചില മേഖലകളിലെ സാധനങ്ങളുടെ വിലയുടെ സർക്കാർ നിയന്ത്രണം

9. സാമ്പത്തിക ശാസ്ത്രത്തിന്റെ വികസനവും അതിന് ആരാണ് പ്രധാന സംഭാവനകൾ നൽകിയതെന്നും വിശദീകരിക്കുക?

ഉത്തരം :

- മുൻകാലങ്ങളിൽ സമ്പത്തിന്റെ ശാസ്ത്രം എന്ന നിലയിലാണ് സാമ്പത്തിക ശാസ്ത്രം അറിയപ്പെട്ടിരുന്നത്. സാമ്പത്തിക ശാസ്ത്രത്തിന്റെ പിതാവ് എന്നറിയപ്പെടുന്ന ആദം സ്മിത്ത് ഇതിന്റെ പ്രധാന വക്താവായിരുന്നു.
- ആൽഫ്രഡ് മാർഷൽ ക്ഷേമം കൈകാര്യം ചെയ്യുന്ന ശാസ്ത്രമായി സാമ്പത്തിക ശാസ്ത്രം രൂപപ്പെടുത്തി.
- മനുഷ്യന്റെ ആവശ്യങ്ങളും പരിമിതമായ വിഭവങ്ങളും തമ്മിലുള്ള ബന്ധം കൈകാര്യം ചെയ്യുന്ന ശാഖയായി ലയണൽ റോബിൻസ് സാമ്പത്തിക ശാസ്ത്രത്തെ വിഭാവനം ചെയ്തു.

ഡേവിഡ് റിക്കാർഡോ

• രണ്ട് രാജ്യങ്ങൾ തമ്മിലുള്ള വ്യാപാരം ഇരു രാജ്യങ്ങളുടെയും ക്ഷേമം വർദ്ധിപ്പിക്കുമെന്ന സിദ്ധാന്തം ബ്രിട്ടീഷ് സാമ്പത്തിക ശാസ്ത്രജ്ഞനായ ഡേവിഡ് റിക്കാർഡോ മുന്നോട്ടുവച്ചു.

ഭൂമി പാട്ടത്തിന് നൽകുന്നത് സംബന്ധിച്ച അദ്ദേഹത്തിന്റെ പാട്ട സിദ്ധാന്തം ' വളരെ പ്രസിദ്ധമാണ്.

കാൾ മാർക്സ്

• ജർമ്മൻ സാമ്പത്തിക ശാസ്ത്രജ്ഞനും തത്ത്വചിന്തകനുമായ കാൾ മാർക്സ് 'മിച്ച മൂല്യ സിദ്ധാന്തം' വികസിപ്പിച്ചെടുത്തു.

മാർക്സിന്റെ അഭിപ്രായത്തിൽ, ഉൽപാദനത്തിന്റെ അടിസ്ഥാനം തൊഴിലാളികളുടെ അധ്വാനമാണ്.

• എന്നാൽ ഇതിന്റെ ഒരു ചെറിയ ഭാഗം മാത്രമേ തൊഴിലാളിക്ക് നൽകുന്നുള്ളൂ, ഭൂരിഭാഗവും മുതലാളി കൈവശം വയ്ക്കുന്നു.

ജെ. എം. കെയിൻസ്

• സാമ്പത്തിക മേഖലയിലെ സർക്കാർ ഇടപെടലിന്റെ സിദ്ധാന്തത്തിനായി വാദിച്ച ഒരു സാമ്പത്തിക ശാസ്ത്രജ്ഞനാണ് ജെ. എം. കെയിൻസ്.

· സർക്കാർ ഇടപെടലിലൂടെ സാമ്പത്തിക പ്രശ്നങ്ങൾ ഒരു പരിധിവരെ പരിഹരിക്കാൻ കഴിയുമെന്ന് അദ്ദേഹം അഭിപ്രായപ്പെട്ടു.

ജെ. എ. ഷുംപീറ്റർ

· ജെ. എ. ഷുംപീറ്റർ 'സൃഷ്ടിപരമായ നശീകരണം' എന്ന ആശയം വികസിപ്പിച്ചെടുത്തു.

വ്യവസായങ്ങളുടെയും സാങ്കേതികവിദ്യകളുടെയും നവീകരണത്തിലൂടെ പുതിയ അവസരങ്ങളും വളർച്ചയും സൃഷ്ടിക്കുന്നു.

· എന്നാൽ നിലവിലുള്ള വ്യവസായങ്ങളും സാങ്കേതികവിദ്യകളും നൂതന കണ്ടുപിടുത്തങ്ങളാൽ തടസ്സപ്പെടുകയോ നശിപ്പിക്കപ്പെടുകയോ ചെയ്യുന്നുവെന്ന് അദ്ദേഹം അഭിപ്രായപ്പെട്ടു.

10. "സാമ്പത്തിക ശാസ്ത്രത്തിന്റെ വികസനത്തിന് ഇന്ത്യൻ സാമ്പത്തിക വിദഗ്ദ്ധർ വലിയ സംഭാവന നൽകിയിട്ടുണ്ട്" പ്രസ്താവന സാധൂകരിക്കുക.

ഉത്തരം :

- രാജ്യത്തിന്റെ സാമ്പത്തിക വികസനത്തിനായി കാര്യക്ഷമമായ ഒരു നികുതി സംവിധാനം ആവിഷ്കരിച്ച പ്രമുഖൻ ആയിരുന്നു പുരാതന ഇന്ത്യയിലെ ചാണക്യൻ.
- ചോർച്ച സിദ്ധാന്തത്തിന്റെ ഉപജ്ഞാതാവായ ദാദാഭായ് നവറോജി അവരിൽ പ്രമുഖരാണ്.
- നമ്മുടെ രാഷ്ട്രപിതാവായ മഹാത്മാഗാന്ധി തന്റെ പുസ്തകങ്ങളായ ഹിന്ദ് സ്വരാജ്, ഇന്ത്യ ഓഫ് മൈ ഡ്രീംസ് എന്നിവയിൽ സാമ്പത്തിക ദർശനങ്ങളെക്കുറിച്ച് വിവരിക്കുന്നു.
- സാമ്പത്തിക ശാസ്ത്രത്തിൽ നോബൽ സമ്മാനം നേടിയ ആദ്യത്തെ ഇന്ത്യൻ സാമ്പത്തിക ശാസ്ത്രജ്ഞനാണ് അമർത്യ കുമാർ സെൻ. ക്ഷേമ സാമ്പത്തിക ശാസ്ത്രത്തിലെ മികച്ച സംഭാവനകൾക്ക് 1998 ൽ അദ്ദേഹത്തിന് നോബൽ സമ്മാനം ലഭിച്ചു.
- ആഗോള ദാരിദ്ര്യ നിർമ്മാർജ്ജനത്തിനുള്ള പരീക്ഷണാത്മക സമീപനം ആവിഷ്കരിച്ചതിന് ഇന്ത്യൻ-അമേരിക്കൻ സാമ്പത്തിക ശാസ്ത്രജ്ഞനായ **അഭിജിത് വിനായക് ബാനർജിക്ക്** 2019 ലെ സാമ്പത്തിക ശാസ്ത്രത്തിനുള്ള നോബൽ സമ്മാനം ലഭിച്ചു. എസ്കർ ഡബ്ലോ, മൈക്കൽ ക്രൈമർ എന്നിവരുമായി അദ്ദേഹം നോബൽ സമ്മാനം പങ്കിട്ടു.

11. ഗാന്ധിജിയുടെ സാമ്പത്തിക ചിന്തകൾ എന്തായിരുന്നു?

ഉത്തരം :

- സ്വയംപര്യാപ്തയിലും വികേന്ദ്രീകരണത്തിലും അധിഷ്ഠിതമായ ഒരു സമ്പദ്വ്യവസ്ഥയാണ് ഗാന്ധിജി വിഭാവനം ചെയ്തത്
- പ്രാദേശികമായി തൊഴിലവസരങ്ങൾ വർദ്ധിപ്പിക്കുന്നതിന് ഗ്രാമീണ വ്യവസായങ്ങൾ പരിപോഷിപ്പിക്കേണ്ടതുണ്ട്.
- പ്രാദേശികമായി ഉൽപ്പാദിപ്പിക്കുന്ന ഉൽപ്പന്നങ്ങൾ വിപണനം ചെയ്യുന്നതിനായി പ്രാദേശിക വിപണികൾ വികസിപ്പിക്കുക.
- സാമൂഹിക നീതി ഉറപ്പാക്കുന്നതിന് സാമ്പത്തിക അസമത്വം ലഘൂകരിക്കണം.

12. ക്ഷേമ സാമ്പത്തിക ശാസ്ത്രത്തെക്കുറിച്ചുള്ള അമർത്യ കുമാർ സെന്നിന്റെ ചിന്തകൾ എഴുതുക.

ഉത്തരം :

- സാമ്പത്തിക പുരോഗതി കൈവരിക്കുന്നതിന് വിദ്യാഭ്യാസം, ആരോഗ്യ സംരക്ഷണം, സാമൂഹിക നീതി എന്നിവയിൽ ഊന്നൽ നൽകണം.
- രാജ്യത്തിന്റെ പുരോഗതിക്ക് ലിംഗസമത്വവും സ്ത്രീ ശാക്തീകരണവും അത്യാവശ്യമാണ്.
- സാമ്പത്തിക വികസനം വിലയിരുത്തേണ്ടത് അത് മനുഷ്യാവകാശങ്ങളിലും സ്വാതന്ത്ര്യത്തിലും ചെലുത്തുന്ന സാധനത്തിന്റെ അടിസ്ഥാനത്തിലാവണം

12 ഇന്ത്യയിലെ ചില സാമ്പത്തിക വിദഗ്ദ്ധരുടെ പേരുകളും അവരുടെ ചിന്തകളും താഴെ കൊടുത്തിരിക്കുന്നു ഉത്തരം :

- ചാണക്യൻ - കാര്യക്ഷമമായ നികുതി സമ്പ്രദായം
- മഹാത്മാഗാന്ധി - സ്വയംപര്യാപ്ത വികേന്ദ്രീകരണം
- ദാദാഭായ് നവറോജി - ചോർച്ച സിദ്ധാന്തം
- അമർത്യ കുമാർ സെൻ - ക്ഷേമ സാമ്പത്തിക ശാസ്ത്രം
- അഭിജിത് വിനായക് ബാനർജി - ദാരിദ്ര്യ നിർമ്മാർജ്ജനം

